

### മുണ്ടക്കൽ പാലം നിർമ്മാണം

89(4099) ശ്രീ. തോമസ് കെ. തോമസ്: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) കുട്ടനാട് മണ്ഡലത്തിലെ കൈനകരി പഞ്ചായത്തിൽ ആയിരക്കണക്കിന് തീർത്ഥാടകർ എത്തിച്ചേരുന്ന വിശുദ്ധ ചാവറ അച്ചന്റെ ജന്മഗൃഹം സ്ഥിതി ചെയ്യുന്നിടത്തും നൂറുകണക്കിന് വിദ്യാർത്ഥികൾ പഠിക്കുന്ന എസ്.എൻ.ഡി.പി. സ്കൂൾ സ്ഥിതിചെയ്യുന്ന സ്ഥലത്തേയ്ക്കും റോഡ് മാർഗ്ഗം എത്തിച്ചേരുന്നതിന് ആശ്രയിക്കാവുന്ന ഒരേ ഒരു മാർഗ്ഗമായ മുണ്ടക്കൽ പാലത്തിന്റെ പണി പൂർത്തീകരിക്കുന്നതിന് എന്തൊക്കെ തടസ്സങ്ങളാണ് നിലനിൽക്കുന്നതെന്ന് വ്യക്തമാക്കാമോ;

(ബി) അപ്രോച്ച് റോഡ്, മറ്റ് അനുബന്ധ ജോലികൾ എന്നിവ എന്തത്തേയ്ക്ക് പൂർത്തിയാക്കാൻ കഴിയുമെന്നാണ് പ്രതീക്ഷിക്കുന്നത് ?

(എ&ബി) കോവിഡ്-19 പകർച്ചവ്യാധിയുടെ പശ്ചാത്തലത്തിൽ നിർമ്മാണ വസ്തുക്കളുടെ ലഭ്യതക്കുറവും കുട്ടനാട്ടിലെ മണ്ണിന്റെ ഘടനയുംമൂലം മുണ്ടക്കൽ പാലത്തിന്റെ അപ്രോച്ച് റോഡ് നിർമ്മാണത്തിന് കാലതാമസം വന്നിട്ടുണ്ട്. എന്നാൽ ടാറിംഗ് ഉൾപ്പെടെയുള്ള പ്രവൃത്തികൾ പൂർത്തീകരിക്കുന്നതിന് അടിയന്തര നടപടികൾ സ്വീകരിച്ചിട്ടുണ്ട്.

### വള്ളിയൂർക്കാവ്-കമ്മന പാലം

90(4100) ശ്രീ ഒ. ആർ. കേള: താഴെ കാണുന്ന ചോദ്യങ്ങൾക്ക് പൊതുമരാമത്ത്-വിനോദസഞ്ചാര വകുപ്പുമന്ത്രി സദയം മറുപടി നൽകുമോ:

(എ) മാനന്തവാടി നിയോജകമണ്ഡലത്തിലെ വള്ളിയൂർക്കാവ്, കമ്മന എന്നീ സ്ഥലങ്ങളെ തമ്മിൽ ബന്ധിപ്പിക്കുന്ന പാലം പുതുക്കി പണിയുന്നതിനുള്ള നടപടികളുടെ നിലവിലെ സ്ഥിതി അറിയിക്കാമോ;

(ബി) പ്രസ്തുത പാലത്തിന്റെ എസ്റ്റിമേറ്റ് തയ്യാറാക്കുന്നതിനുള്ള നടപടികൾ ആരംഭിച്ചിട്ടുണ്ടോ;

(സി) പ്രസ്തുത പാലത്തിന്റെ നിർമ്മാണം അടിയന്തരമായി ആരംഭിക്കുന്നതിനുള്ള നടപടികൾ സ്വീകരിക്കുമോ?

(എ-സി) വള്ളിയൂർക്കാവ് പാലത്തിന്റെ ഇൻവെസ്റ്റിഗേഷൻ പ്രവൃത്തി പൂർത്തീകരിച്ചു. ഇൻവെസ്റ്റിഗേഷൻ റിപ്പോർട്ട് ലഭിച്ചാലുടൻ പാലത്തിന്റെ രൂപകല്പനയ്ക്കായി കൈമാറുന്നതാണ്. ഡിസൈൻ ലഭിക്കുന്ന മുറയ്ക്ക് പ്രവൃത്തിയുടെ ഡി.പി.ആർ. തയ്യാറാക്കി ഭരണാനുമതി നൽകുന്നതിനുള്ള തുടർനടപടി സ്വീകരിക്കാനാകും.